



ALL INDIA RADIO, THIRUVANANTHAPURAM

ആകാശവാണി, തിരുവനന്തപുരം

NATIONAL BULLETIN

DATE : 09.04.2025

TIME : 07.25 AM

പ്രധാന വാർത്തകൾ

- 1. പോർച്ചുഗൽ സന്ദർശനം പൂർത്തിയാക്കി രാഷ്ട്രപതി ദ്രൗപദി മുർമു സ്ലോവാക്യയിലെത്തി ; ഇന്ത്യൻ രാഷ്ട്രപതിയുടെ സ്ലോവാക്യ സന്ദർശനം 29 വർഷങ്ങൾക്ക് ശേഷം.

President Droupadi Murmu arrived in Slovakia after concluding her Portugal visit. The Slovakian Visit of the President is historic as it is taking place after a 29-year gap.

- 2. രാജ്യത്ത് വഖഫ് ഭേദഗതി നിയമം പ്രാബല്യത്തിൽ ; വഖഫ് നിയമം സാമൂഹിക നീതിയിലേക്കുള്ള സുപ്രധാന ചുവടുവെയ്പ്പെന്ന് പ്രധാനമന്ത്രി നരേന്ദ്ര മോദി.

Waqf (Amendment) Act 2025 comes into force. PM Narendra Modi said, the passage of the Waqf (Amendment) Bill, in Parliament is a significant step towards social justice.

- 3. റിസർവ് ബാങ്ക് ഓഫ് ഇന്ത്യയുടെ പുതിയ ധനനയം ഇന്ന് പ്രഖ്യാപിക്കും.

Reserve Bank of India will announce its new monetary policy today.

- 4. വയനാട് ജില്ലയിലെ ആദ്യത്തെ പോസ്റ്റ് ഓഫീസ് പാസ്‌പോർട്ട് സേവാ കേന്ദ്രം ഇന്ന് പ്രവർത്തനം ആരംഭിക്കും ; കേന്ദ്ര സഹമന്ത്രി കീർത്തി വർധൻ സിംഗ് ഉദ്ഘാടനം ചെയ്യും.

The first Post Office Passport Seva Kendra in Wayanad district will start functioning today. Union Minister of State Kirti Vardhan Singh will inaugurate the event.

5. മാലിന്യമുക്തം നവകേരളം ക്യാമ്പയിനിന്റെ ഭാഗമായുള്ള വൃത്തി കോൺക്ലേവിന് ഇന്ന് തിരുവനന്തപുരത്ത് തുടക്കം.

Cleanliness Conclave as part of Waste Free Navakeralam Campaign to begin in Thiruvananthapuram today.

6. അമേരിക്ക ഏർപ്പെടുത്തിയ പകര തീരുവ ഇന്ന് മുതൽ നിലവിൽ വരും ; പ്രത്യാഘാതങ്ങൾ ദരിദ്ര രാജ്യങ്ങൾ അനുഭവിക്കേണ്ടിവരുമെന്ന് യുഎൻ.

The US-imposed tariffs will come into effect from today; UN Secretary-General António Guterres cautioned that the most significant impacts being felt by the poorest countries.

PREZ VISIT SLOVAKIA

പോർച്ചുഗൽ സന്ദർശനം പൂർത്തിയാക്കി രാഷ്ട്രപതി ദ്രൗപദി മുർമു സ്ലോവാക്യയുടെ തലസ്ഥാനമായ ബ്രാറ്റിസ്ലാവയിൽ എത്തി. 29 വർഷത്തിന് ശേഷം ആദ്യമായിയാണ് ഇന്ത്യൻ രാഷ്ട്രപതി സ്ലോവാക്യയിലെത്തുന്നത്. രാഷ്ട്രപതി ഇന്നലെ പോർച്ചുഗൽ പ്രധാനമന്ത്രി ലൂയിസ് മോണ്ടിനെഗ്രോയുമായി കൂടിക്കാഴ്ച നടത്തിയിരുന്നു. വിവിധ ഉഭയകക്ഷി, അന്തർദേശീയ വിഷയങ്ങളിൽ ഇരു നേതാക്കളും ചർച്ച നടത്തി.

PM - WAQF . (INTRO)

രാജ്യത്ത് വഖഫ് (ഭേദഗതി) നിയമം 2025 പ്രാബല്യത്തിൽ വന്നു. വഖഫ് (ഭേദഗതി) ബിൽ പാർലമെന്റിൽ പാസായത് സാമൂഹിക നീതിയിലേക്കുള്ള സുപ്രധാന ചുവടു വയ്പ്പാണെന്ന് പ്രധാനമന്ത്രി നരേന്ദ്ര മോദി പറഞ്ഞു. മുസ്ലീം വിഭാഗം ഉൾപ്പെടെ എല്ലാ സമുദായങ്ങളുടെയും താൽപ്പര്യങ്ങൾ നിറവേറ്റുന്ന ശ്രദ്ധേയമായ നിയമം നടപ്പിലാക്കിയതിന് പാർലമെന്റിനെ അദ്ദേഹം അഭിനന്ദിച്ചു.

വഖഫിന്റെ പവിത്രതയും സ്ത്രീകളുടെയും കുട്ടികളുടെയും അവകാശങ്ങളും സംരക്ഷിക്കപ്പെടുമെന്നും പ്രധാനമന്ത്രി പറഞ്ഞു.

(വോയ്സ്)

DUBAI CROWN PRINCE

ദുബായ് കിരീടാവകാശിയും യുഎഇ ഉപപ്രധാനമന്ത്രിയുമായ ഷെയ്ഖ് ഹംദാൻ ബിൻ മുഹമ്മദ് അൽ മക്തൂം ഇന്ന് മുംബെയിൽ വ്യവസായിക നേതാക്കളുടെ വട്ടമേശ സമ്മേളനത്തിൽ പങ്കെടുക്കും. രണ്ട് ദിവസത്തെ സന്ദർശനത്തിന് എത്തിയ ദുബായ് കിരീടാവകാശി, പ്രധാനമന്ത്രി നരേന്ദ്ര മോദിയുമായി ഇന്നലെ ന്യൂഡൽഹിയിൽ കൂടിക്കാഴ്ച നടത്തി. വിദേശകാര്യ മന്ത്രി എസ് ജയ്ശങ്കർ, രാജ്യരക്ഷാ മന്ത്രി രാജ്നാഥ് സിംഗ് എന്നിവരുമായും യുഎഇ ഉപപ്രധാനമന്ത്രി ചർച്ച നടത്തി.

PM - RISING BHARAT SUMMIT

രാജ്യത്തെ കലാകാരന്മാർക്ക് തങ്ങളുടെ ആശയങ്ങൾ ആഗോള തലത്തിൽ എത്തിക്കുന്നതിന് വേവ്സ് ഉച്ചകോടി സഹായകമാകുമെന്ന് പ്രധാനമന്ത്രി നരേന്ദ്ര മോദി. മുംബെയിൽ സ്വകാര്യ മാധ്യമ സ്ഥാപനം സംഘടിപ്പിച്ച റൈസിംഗ് ഭാരത് സമ്മിറ്റിൽ സംസാരിക്കുകയായിരുന്നു അദ്ദേഹം. ഇന്ത്യ ലോകത്തിലെ മൂന്നാമത്തെ വലിയ സമ്പദ്വ്യവസ്ഥയായി മാറുമെന്ന് പ്രധാനമന്ത്രി പറഞ്ഞു. യുവാക്കളാണ് ഈ വളർച്ചയ്ക്ക് പിന്നിലെന്നും അദ്ദേഹം അറിയിച്ചു.

RBI- MONETARY POLICY

റിസർവ്വ് ബാങ്ക് ഓഫ് ഇന്ത്യയുടെ പുതിയ ധനനയം ഇന്ന്. മുൻബൈയിൽ നടക്കുന്ന ധനനയ സമിതിയുടെ മൂന്ന് ദിവസത്തെ യോഗത്തിന് ശേഷം ആർ ബി ഐ ഗവർണർ സഞ്ജയ് മൽഹോത്രയാണ് നിരക്കുകൾ പ്രഖ്യാപിക്കുന്നത്. റിപ്പോ, റിവേഴ്സ് റിപ്പോ നിരക്കുകൾ, ജി ഡി പി വളർച്ച, പണപ്പെരുപ്പം തുടങ്ങിയവ സംബന്ധിച്ച വിശദാംശങ്ങളും അദ്ദേഹം പങ്കുവെക്കും. ഇന്ത്യക്ക് മേൽ യു എസ് ഏർപ്പെടുത്തിയ ഇറക്കുമതി തീരുവയുടെ പശ്ചാത്തലത്തിൽ ഏറെ ആകാംഷയോടെയാണ് സാമ്പത്തിക മേഖല ഇന്നത്തെ പ്രഖ്യാപനത്തെ നോക്കി കാണുന്നത്.

ASHWINI VAISHNAW... (INTRO)

രാജ്യം കഴിഞ്ഞ പത്ത് വർഷത്തിനിടെ ഇലക്ട്രോണിക്സ് ഉല്പാദന മേഖലയിൽ ശ്രദ്ധേയമായ വളർച്ച രേഖപ്പെടുത്തിയതായി കേന്ദ്ര മന്ത്രി അശ്വിനി വൈഷ്ണവ്. ഇലക്ട്രോണിക്സ് വിതരണ ശൃംഖലയിൽ ഇന്ത്യയെ സ്വയം പര്യാപ്തമാക്കുക എന്നത് ലക്ഷ്യമിട്ട് നടപ്പാക്കുന്ന ഇലക്ട്രോണിക്സ് ഘടക നിർമ്മാണ പദ്ധതിയെക്കുറിച്ച് ന്യൂഡൽഹിയിൽ വാർത്താ സമ്മേളനത്തിൽ സംസാരിക്കുകയായിരുന്നു അദ്ദേഹം.

(വോയ്സ്)

PM - NAVKAR MAHAMANTRA DIVAS

ന്യൂഡൽഹിയിലെ വിഗ്യാൻ ഭവനിൽ നടക്കുന്ന നവകർ മഹാമന്ത്ര ദിവസ് പരിപാടിയെ പ്രധാനമന്ത്രി നരേന്ദ്ര മോദി ഇന്ന് അഭിസംബോധന ചെയ്യും. മാനുഷിക ഐക്യവും ധാർമികതയും വളർത്താൻ ലക്ഷ്യമിട്ട് ജൈന മത വിഭാഗമാണ് നവകർ മഹാമന്ത്ര ദിവസ് സംഘടിപ്പിക്കുന്നത്.

സമാധാനത്തിനും ഒരുമയ്ക്കും വേണ്ടിയുള്ള ആഗോള
പ്രയത്നത്തിൽ 108-ലധികം രാജ്യങ്ങളിൽ നിന്നുള്ള
പ്രതിനിധികൾ പങ്കെടുക്കും.

FM- REFORMS

ഇന്ത്യയിൽ തുടർച്ചയായ പരിഷ്കാരങ്ങൾക്കും സാമ്പത്തിക സ്ഥിരത നിലനിർത്തുന്നതിനും സർക്കാർ പ്രതിജ്ഞാബദ്ധമാണെന്ന് കേന്ദ്ര ധനമന്ത്രി നിർമ്മല സീതാരാമൻ. ലണ്ടനിലെ ഇന്ത്യാ ഹൗസിൽ ഇന്നലെ നടന്ന പ്രഭാഷണ പരിപാടിയിൽ പങ്കെടുക്കുകയായിരുന്നു ധനമന്ത്രി. ഇന്ത്യയിലുണ്ടായ മാറ്റങ്ങളിൽ ഏറ്റവും ശ്രദ്ധേയമായത് പൊതു സേവനങ്ങളുടെ ഡിജിറ്റലൈസേഷനാണെന്നും ശ്രീമതി നിർമ്മല സീതാരാമൻ അറിയിച്ചു.

BIJAPUR - MAOISTS

ഛത്തീസ്ഗഢിലെ ബിജാപൂർ ജില്ലയിൽ ഇരുപത്തിരണ്ട് മാവോയിസ്റ്റുകൾ കൂടി സുരക്ഷാ സേനയ്ക്ക് മുന്നിൽ കീഴടങ്ങി. ഇവരിൽ നാല് മാവോയിസ്റ്റുകൾക്ക് ഇരുപത്തിയാറ് ലക്ഷം രൂപ പാരിതോഷികം പ്രഖ്യാപിച്ചിരുന്നു. കീഴടങ്ങിയ മാവോയിസ്റ്റുകൾക്ക് അമ്പതിനായിരം രൂപ വീതം നൽകും. ബിജാപൂർ ജില്ലയിൽ ഈ വർഷം ഇതുവരെ ഏകദേശം നൂറ്റി എൺപത് മാവോയിസ്റ്റുകൾ കീഴടങ്ങിയിട്ടുണ്ട്.

BREAK

ഈ വാർത്തകൾ ആകാശവാണിയിൽ നിന്നും...

WAYANAD POST OFFICE.. (INTRO)

വയനാട് ജില്ലയിലെ ആദ്യത്തെ പോസ്റ്റ് ഓഫീസ് പാസ്പോർട്ട് സേവാ കേന്ദ്രം, കൽപ്പറ്റ ഹെഡ് പോസ്റ്റ് ഓഫീസിൽ നിലവിൽ വരും. കേന്ദ്ര സഹമന്ത്രി കീർത്തി വർധൻ സിംഗ് ഇന്ന് ഉദ്ഘാടനം നിർവ്വഹിക്കും. വിശദാംശങ്ങളുമായി ആകാശവാണി വയനാട് ജില്ലാ പ്രതിനിധി അരുൺ വിൻസന്റ്...

(വോയിസ്)

CONCLAVE-CM

മാലിന്യമുക്തം നവകേരളം ക്യാമ്പയിനിന്റെ ഭാഗമായി സംസ്ഥാന സർക്കാർ സംഘടിപ്പിക്കുന്ന വൃത്തി കോൺക്ലേവിന് ഇന്ന് തിരുവനന്തപുരത്ത് തുടക്കമാകും. മുഖ്യമന്ത്രി പിണറായി വിജയൻ കനകക്കുന്നിൽ കോൺക്ലേവ് ഉദ്ഘാടനം ചെയ്യും. ഈ മാസം 13 വരെ നടക്കുന്ന കോൺക്ലേവിൽ അറുപത് സെക്ഷനുകളിലായി ഇരുന്നൂറോളം വിദഗ്ദ്ധർ ആശയങ്ങൾ പങ്കുവെയ്യും. മാലിന്യ സംസ്കരണം, കാലാവസ്ഥാ വ്യതിയാനം, ചാക്രിക സമ്പദ് വ്യവസ്ഥ, തുടങ്ങിയ വിഷയങ്ങളിൽ ചർച്ചകൾ നടക്കും. കോൺക്ലേവിൽ പ്രവേശനം സൗജന്യമാണ്.

VIZHINJAM AGREEMENT

വിഴിഞ്ഞം തുറമുഖത്തിന് കേന്ദ്രസർക്കാരിന്റെ 817.80 കോടി രൂപയുടെ വയബിലിറ്റി ഗ്യാപ് ഫണ്ട് സ്വീകരിക്കുന്നതിനുള്ള കരാറിൽ ഇന്ന് ഒപ്പിടുന്നത് മന്ത്രി വി എൻ വാസവൻ. തിരുവനന്തപുരത്ത് നടക്കുന്ന ചടങ്ങിൽ കേന്ദ്രസർക്കാരിന്റെ സാമ്പത്തിക കാര്യ വകുപ്പ് ഉദ്യോഗസ്ഥരും പങ്കെടുക്കും.

US-CHINA TARIFFS

യുഎസിലേക്കുള്ള ചൈനീസ് ഇറക്കുമതിക്ക് ഏർപ്പെടുത്തിയ പകര തീരുവ ഇന്ന് മുതൽ നിലവിൽ വരും. 104 ശതമാനം താരിഫ് പ്രാബല്യത്തിൽ വരുമെന്ന് വൈറ്റ് ഹൗസ് അറിയിച്ചു. ഡൊണാൾഡ് ട്രംപ് രണ്ടാം തവണയും യു എസ് പ്രസിഡന്റ് ആയതിന് മുമ്പ് നിലവിലുണ്ടായിരുന്ന താരിഫുകൾക്ക് പുറമേയാണിത്. അതേസമയം, ഒരു വ്യാപാര യുദ്ധത്തിൽ ആരും വിജയിക്കില്ലെന്നും അതിന്റെ പ്രത്യാഘാതങ്ങൾ ഏറ്റവും ദരിദ്ര രാജ്യങ്ങൾ അനുഭവിക്കേണ്ടിവരുമെന്നും യുഎൻ സെക്രട്ടറി ജനറൽ അൻറോണിയോ ഗുട്ടെറസ് മുന്നറിയിപ്പ് നൽകി.

IPL-CRICKET

ഐപിഎൽ ക്രിക്കറ്റിൽ ഇന്നലെ നടന്ന മത്സരത്തിൽ പഞ്ചാബ് കിംഗ്സ്, ചെന്നൈ സൂപ്പർ കിംഗ്സിനെ 18 റൺസിന് പരാജയപ്പെടുത്തി. ഈഡൻ ഗാർഡൻസിൽ നടന്ന മറ്റൊരു മത്സരത്തിൽ ലഖ്നൗ സൂപ്പർ ജയന്റ്സ്, കൊൽക്കത്ത നൈറ്റ് റൈഡേഴ്സിനെ നാല് റൺസിന് തോൽപ്പിച്ചു. ഐപിഎല്ലിൽ ഇന്ന് ഗുജറാത്ത് ടൈറ്റൻസ്, രാജസ്ഥാൻ റോയൽസിനെ നേരിടും.

SHOOTING-ISSF WORLD CUP

I S S F ലോകകപ്പ് ഷൂട്ടിംഗിൽ ഇന്ത്യയുടെ വിജയ് വീർ സിദ്ധുവിന് സ്വർണം. പുരുഷന്മാരുടെ 25 മീറ്റർ റാപിഡ് ഫയർ പിസ്റ്റൾ വിഭാഗത്തിലാണ് മെഡൽ നേട്ടം. I S S F ലോകകപ്പിൽ ഈ ഇനത്തിൽ സ്വർണം നേടുന്ന ആദ്യ ഇന്ത്യൻ താരം എന്ന നേട്ടവും വിജയ് വീർ സ്വന്തമാക്കി.

AICC - MEETING

കോൺഗ്രസ് വർക്കിംഗ് കമ്മിറ്റി യോഗം ഇന്നലെ ഗുജറാത്തിലെ സർദാർ വല്ലഭായ് പട്ടേൽ ദേശീയ സ്റ്റാരകത്തിൽ ചേർന്നു. പാർട്ടി ദേശീയ അധ്യക്ഷൻ മല്ലികാർജുൻ ഖാർഗെ, പാർലമെന്ററി പാർട്ടി ചെയർപേഴ്സൺ സോണിയ ഗാന്ധി, ലോക്സഭ പ്രതിപക്ഷ നേതാവ് രാഹുൽ ഗാന്ധി എന്നിവരുൾപ്പെടെ 150-ലധികം അംഗങ്ങൾ പങ്കെടുത്തു. എ.ഐ.സി.സി സമ്മേളനം ഇന്ന് സബർമതി നദീതീരത്ത് നടക്കും.

MYANMAR QUAKE-DEATH TOLL

മ്യാൻമർ ഭൂകമ്പത്തിൽ മരിച്ചവരുടെ എണ്ണം 3,645 ആയി. 7.7 തീവ്രത രേഖപ്പെടുത്തിയ ഭൂകമ്പത്തിൽ വ്യാപക നാശമാണ് ഉണ്ടായത്. 5,017 പേർക്ക് പരിക്കേറ്റു. 148 പേരെ ഇപ്പോഴും കണ്ടെത്താനായില്ല. ഭൂകമ്പത്തിന് ശേഷം 98 തുടർചലനങ്ങൾ ഉണ്ടായതായി റിപ്പോർട്ടുണ്ട്. മ്യാൻമറിനുള്ള ഇന്ത്യയുടെ ഓപ്പറേഷൻ ബ്രഹ്മ ഉൾപ്പെടെ യൂറോപ്യൻ യൂണിയൻ, അമേരിക്ക എന്നീ രാജ്യങ്ങളും അന്താരാഷ്ട്ര സംഘടനകളും സഹായ, രക്ഷാ ദൗത്യങ്ങൾ തുടരുകയാണ്.
